



अधिकतम :24° C

न्यूनतम : 10° C

खबरें छुपाता नहीं, छापता है

शाह टाइम्स

मुजफ्फरनगर, बुधवार 3 दिसम्बर 2025 उत्तर प्रदेश संस्करण: वर्ष 26 अंक 322 पृष्ठ 12 मूल्य रुपये 5.00

विस्तृत खबरों के लिए QR कोड स्कैन करें।
मुफ्त पढ़ें E-paper

shahtimes2015@gmail.com

मार्गशीर्ष शुक्ल पक्ष 13 विक्रमी सम्वत् 2082

11 जमादियुल उखरा 1447 हिजरी

नई दिल्ली, मुजफ्फरनगर, देहरादून, हल्द्वानी, मुरादाबाद, बरेली, मेरठ व लखनऊ से प्रकाशित

हेराल्ड मामले में साजिश के तहत नई प्राथमिकी
दायर : खड़गे

पेज 2

आईपीएल 2026 की नीलामी में शामिल नहीं होंगे
मैक्सवेल और मोहिन अली

खेल टाइम्स



अब गेहूँ खुद अपना उर्वरक बना सकेगा!

सम्पादकीय

पाक के लिए भारत ने इंसानियत के नाते
एयरस्पेस खोला

पेज 12

योगी कैबिनेट की बैठक में 20 प्रस्तावों को हरी झंडी

उप्र में विकास के एजेंडे को मिलेगी रफ्तार

शाह टाइम्स ब्यूरो

लखनऊ। उत्तर प्रदेश के मुख्यमंत्री योगी आदित्यनाथ की अध्यक्षता में मंगलवार को हुई कैबिनेट बैठक में प्रदेश के विकास से जुड़े 20 प्रस्तावों को हरी झंडी मिल गई। इस बैठक में जहां पर्यटन क्षेत्र को मजबूत करने के लिए नई नियमावली को मंजूरी दी गई, वहीं अयोध्या में मंदिर संग्रहालय को हरी झंडी मिल गई है।

उत्तर प्रदेश के कैबिनेट मंत्री सुरेश खन्ना ने लोकभवन में



प्रकारों को बताया कि उत्तर प्रदेश अधीनस्थ पर्यटन सेवा नियमावली, 2025 को कैबिनेट को मंजूरी मिल गई है। श्री खन्ना ने बताया कि इस निर्णय से पर्यटन विभाग की

प्रशासनिक संरचना मजबूत होगी और राज्य में पर्यटन गतिविधियों को तेजी से बढ़ावा मिलेगा। प्रत्येक मंडल मुख्यालय पर 'जिला दिव्यांग पुनर्वास

(डीडीआरसी) की स्थापना के प्रस्ताव को भी मंजूरी दी गई है। श्री खन्ना ने बताया कि कैबिनेट में 20 प्रस्ताव लाए गए थे। इनमें से स्वास्थ्य विभाग से जुड़े एक

पर्यटन क्षेत्र को मजबूत करने के लिए नई नियमावली मंजूर, अयोध्या में मंदिर संग्रहालय को भी स्वीकृति
प्रत्येक मंडल मुख्यालय पर डीडीआरसी की स्थापना के प्रस्ताव को भी मंजूरी दी

प्रस्ताव को छोड़कर सभी पास हो गए। एक प्रस्ताव अलग से बैठक में शामिल किया गया था। उन्होंने बताया कि अयोध्या में एक अत्याधुनिक और विश्वस्तरीय मंदिर संग्रहालय का निर्माण होगा। उत्तर प्रदेश अंतर्राष्ट्रीय पदक विजेता सीधी भती नियमावली-2022 में संशोधन को मंजूरी दी गई है। इसके तहत, सरकारी नौकरी कर रहे खिलाड़ियों के राष्ट्रीय/अंतर्राष्ट्रीय प्रतियोगिताओं और प्रशिक्षण शिविरों में -शेष पृष्ठ दो पर



नई दिल्ली: एसआईआर के विरोध में संसद भवन में प्रदर्शन करते सोनिया गांधी, राहुल, प्रियंका गांधी व अन्य।

संक्षिप्त समाचार

ईडी की 900 करोड़ के हवाला नेटवर्क पर बड़ी कार्रवाई

नई दिल्ली। प्रवर्तन निदेशालय (ईडी) ने मंगलवार सुबह एक चार्टर्ड अकाउंटेंट और कथित हवाला ऑपरेटर, उसके परिवार के सदस्यों और सहयोगियों से जुड़े कई ठिकानों पर रांची, मुंबई और सूरत में एक साथ छापेमारी की। यह कार्रवाई विदेशी मुद्रा प्रबंधन अधिनियम (फेमा) के उल्लंघन से संबंधित 900 करोड़ से अधिक के संदिग्ध हवाला नेटवर्क से जुड़ा एक मामले का हिस्सा है। ईडी के एक वरिष्ठ अधिकारी ने बताया कि फेमा की धारा 37 के तहत अधिकृत यह तलाशी अभियान रांची स्थित सीए और इस नेटवर्क का कथित सरगना नरेश कुमार कंजरीवाल के यहां और उसके रिश्तेदारों और सहयोगियों के ठिकानों पर चलाया जा रहा है। ईडी का यह मामला आयकर विभाग की जांच पर आधारित है। विभाग ने कहा कि जांच तब शुरू हुई जब आयकर विभाग के जानकारी मिली कि कंजरीवाल संयुक्त अरब अमीरात (यूएई), नाइजीरिया और अमेरिका में अशोषित विदेशी शेल संस्थाओं को नियंत्रित करता है।

प्रधानमंत्री कार्यालय का नाम अब सेवा तीर्थ

नई दिल्ली। केंद्र सरकार ने प्रधानमंत्री कार्यालय (पीएमओ) का नाम बदलकर सेवा तीर्थ कर दिया है। देश भर के राज्य भवन का नाम अब लोक भवन होगा। इसके अलावा केंद्रीय सचिवालय को कर्तव्य भवन के नाम से जाना जाएगा। पीएमओ के अप्सरों ने कहा कि सार्वजनिक संस्थाओं में बड़ा बदलाव हो रहा है। सत्ता से सेवा की ओर बढ़ रहे हैं। ये बदलाव प्रशासनिक नहीं, सांस्कृतिक है। इससे पहले केंद्र सरकार ने राजपथ का नाम बदलकर कर्तव्य पथ किया था। पीएम का आधिकारिक निवास भी रेंस कोर्स रोड कहलाता था, जिसे 2016 में बदलकर लोक कल्याण मार्ग किया गया था। केंद्रीय गृह मंत्रालय ने पिछले साल राज्यपालों के सम्मेलन में हुई एक चर्चा का हवाला देते हुए कहा कि राज भवन नाम औपनिवेशिक मानसिकता को दर्शाता है। इसलिए राज्यपालों और उप-राज्यपालों के कार्यालयों को अब लोक भवन और लोक निवास के नाम से जाना जाएगा। प्रधानमंत्री नरेंद्र मोदी का दफ्तर (पीएमओ) अब 78 साल पुराने साउथ ब्लॉक से निकलकर सेवा तीर्थ नाम वाले नए एडवॉंस कैंपस में शिफ्ट होने जा रहा है।

क्या रोहिंग्या शरणार्थी घोषित हुए हैं उनके लिए रेड कार्पेट लगाई जाए

सुप्रीम कोर्ट ने किया तीखा सवाल: अगर कोई घुसपैटी है, तो क्या हमें उसे यहां रखने का दायित्व है

शाह टाइम्स ब्यूरो

नई दिल्ली। रोहिंग्या मामले में सुनवाई के दौरान सुप्रीम कोर्ट तीखे सवाल किए हैं। चीफ जस्टिस सूर्यकांत की अगुवाई वाली बेंच ने पूछा कि क्या भारत सरकार ने कोई ऐसा आदेश जारी किया है, जिसमें रोहिंग्याओं को 'शरणार्थी' घोषित किया गया हो? अगर कोई घुसपैटी है तो क्या हमें उसे यहां रखने का दायित्व है? अगर कोई घुसपैटी आता है तो क्या हम उनके लिए लाल कार्पेट बिछाकर स्वागत करें? हमारे देश में भी गरीब लोग हैं, नागरिक हैं। क्या वे सुविधाओं और लाभों के हकदार नहीं? याचों का कहना था कि रोहिंग्या को हिरासत से गायब किया गया है, जबकि उनका डिपोर्टेशन तय प्रक्रिया के अनुसार होना चाहिए।

चीफ जस्टिस सूर्यकांत और जस्टिस जायमाल्या बागची की बेंच के सामने एक हैबियस कॉर्पस यानी बंदी प्रत्यक्षीकरण रिट दाखिल की गई थी। इस रिट में रोहिंग्या लोगों की कथित हिरासत से गायब होने की बात कही गई है और अदालत से गृहार लगाई गई है



कि किसी भी डिपोर्टेशन की कार्रवाई कानून द्वारा तय प्रक्रिया के मुताबिक होना चाहिए। याचिकाकर्ता के वकील ने बताया कि मई में दिल्ली पुलिस ने कुछ रोहिंग्याओं को उठा लिया था और उनके ठिकाने के बारे में कोई जानकारी उपलब्ध नहीं है। इस दौरान सुप्रीम कोर्ट के चीफ जस्टिस सूर्यकांत ने सवाल किया कि भारत सरकार का वह आदेश कहां है जिसमें उन्हें (रोहिंग्याओं को) शरणार्थी घोषित किया गया है? 'शरणार्थी' एक कानूनी

रूप से परिभाषित शब्द है और सरकार द्वारा अधिकृत अथॉरिटी ही इसे घोषित कर सकता है। यदि किसी व्यक्ति को शरणार्थी के रूप में कोई कानूनी स्थिति नहीं है और वह लिया था और उनके ठिकाने के बारे में कोई जानकारी उपलब्ध नहीं है। इस दौरान सुप्रीम कोर्ट के चीफ जस्टिस सूर्यकांत ने सवाल किया कि भारत सरकार का वह आदेश कहां है जिसमें उन्हें (रोहिंग्याओं को) शरणार्थी घोषित किया गया है? 'शरणार्थी' एक कानूनी

कहा: हमारे देश में भी गरीब लोग हैं, नागरिक हैं क्या वे सुविधाओं और लाभों के हकदार नहीं

केरल में SIR की डेडलाइन बढ़ाने पर सोचे इसी

नई दिल्ली। सुप्रीम कोर्ट ने केरल में एसआईआर की प्रक्रिया को चुनौती देने वाली कम्युनिस्ट पार्टी ऑफ इंडिया की याचिका पर सुनवाई की। सीजेआई सूर्यकांत और जस्टिस जायमाल्या बागची की बेंच ने कहा कि राज्य में चल रहे एसआईआर के तहत एन्युमेंशन फॉर्म जमा करने की अंतिम तिथि 11 दिसम्बर है। चुनाव आयोग इसे एक हफ्ता बढ़ाने पर विचार करे। क्योंकि राज्य में 9 और 11 दिसम्बर को स्थानीय निकाय चुनाव हैं, वोटों की गिनती 13 दिसम्बर को होगी। 1.76 लाख सरकारी कर्मचारी चुनाव ड्यूटी में लगे हैं, जिनके लिए 11 दिसम्बर तक फार्म जमा करना मुश्किल हो सकता है। कोर्ट ने केरल सरकार और याचिकाकर्ताओं को निर्देश दिया कि वे 3 दिसम्बर को शाम 5 बजे तक चुनाव आयोग से औपचारिक अनुरोध करें। कोर्ट ने चुनाव आयोग से कहा है कि वह इन अनुरोध पर सहानुभूतिपूर्वक और व्यक्तिगत तरीके से विचार करें और दो दिनों में निर्णय ले।

ऑपरेशन सिंदूर अब भी जारी : नौसेना प्रमुख

नई दिल्ली। नेवी चीफ एडमिरल दिनेश के. त्रिपाठी ने कहा कि ऑपरेशन सिंदूर अभी भी जारी है। मई 2025 में शुरू हुए इस ऑपरेशन के दौरान भारतीय नौसेना ने पाकिस्तानी नेवी के खिलाफ मजबूत तैनाती की।

इसके कारण पाकिस्तान नौसेना अपने जहाज बंदरगाहों से बाहर नहीं निकाल सकी और अरब सागर के पास मकरान तट तक ही सीमित होकर रह गई। नेवी चीफ ने कहा कि बीते 7-8 महीने से

अरब सागर में लगातार ऑपरेशन चल रहा, पाकिस्तान को आर्थिक नुकसान हुआ: दिनेश के. त्रिपाठी

पश्चिमी अरब सागर में हमारे ऑपरेशन लगातार जारी हैं। इसके चलते पाकिस्तान को ओर जाने वाले व्यापारी जहाजों के रूट कम हुए हैं। उनकी बीमा राशि महंगी हुई है।

आतंकवाद के खिलाफ लड़ाई में भारत के साथ सहयोग करेगा रूस: पेस्कोव

नई दिल्ली। रूसी राष्ट्रपति व्लादिमीर पुतिन के प्रवक्ता दिमित्री पेस्कोव ने मंगलवार को कहा कि रूस आतंकवाद के खिलाफ लड़ाई में भारत की मदद करेगा। श्री पुतिन को चार दिसम्बर से शुरू होने वाली दो दिवसीय भारत यात्रा से पूर्व श्री पेस्कोव ने वीडियो कॉन्फ्रेंसिंग के जरिये एक संवाददाता सम्मेलन में एक प्रश्न के उत्तर में कहा कि हमारा मानना है कि आतंकवाद का मुकाबला करने का एक मात्र तरीका अंतर्राष्ट्रीय सहयोग है।

संचार साथी सरकार का जासूसी एप: प्रियंका

शाह टाइम्स ब्यूरो

नई दिल्ली। कांग्रेस महासचिव प्रियंका गांधी वाड़ा ने संचार साथी एप को मोबाइल पर डाउनलोड करने को हास्यास्पद बताते हुए आरोप लगाया कि यह जासूसी एप है, जिसके जरिये सरकार हर मोबाइल पर नजर रखना चाहती है। एप प्री-इंस्टॉल करने संबंधी सवाल पर कहा कि संचार साथी एक जासूसी एप है और यह हास्यास्पद है। नागरिकों को निजता



का अधिकार है और सभी को निजता का अधिकार होना चाहिए, ताकि वे अपने परिवार और दोस्तों को निजी संदेश भेज सकें, लेकिन सरकार इस निजता को छीनने की कोशिश कर रही है। उन्होंने कहा कि यह सिर्फ टेलीफोन पर जासूसी

नहीं है। वे इस देश को हर तरह से तानाशाही में बदल रहे हैं और संसद इसलिए नहीं चल रही है। सरकार किसी भी विषय पर चर्चा करने से इन्कार कर रही है और किसी भी विषय पर चर्चा नहीं होने दे रही है। यह लोकतंत्र की परंपरा नहीं है। एक स्वस्थ लोकतंत्र में चर्चा होती है और हर किसी के अलग-अलग विचार होते हैं और आप उनकी बात सुनते हैं। कांग्रेस नेता ने कहा भ्मोबाइल पर तरह-तरह की धोखाधड़ी हो रही है और इस धोखाधड़ी की रिपोर्ट करने के लिए एक प्रभावी प्रणाली होनी चाहिए।

कुवैत-हैदराबाद इंडिगो फ्लाइट को बम से उड़ाने की धमकी

मुंबई। कुवैत से हैदराबाद आ रही इंडिगो की फ्लाइट संख्या 6ई-1234 को मंगलवार सुबह बम की धमकी के बाद मुंबई एयरपोर्ट पर इमरजेंसी लैंडिंग कराई गई। हैदराबाद एयरपोर्ट को एक इमेल मिला था, जिसमें विमान में बम होने की बात लिखी थी। इसके बाद तुरंत सभी एजेंसियों को अलर्ट कर दिया गया। एयरबस ए321-251 एनएक्स विमान रात 1:56 बजे कुवैत से उड़ा था और सुबह 8:10 बजे मुंबई के छत्रपति शिवाजी महाराज अंतर्राष्ट्रीय एयरपोर्ट पर सुरक्षित उतरा गया।

एयर इंडिया ने एक्सपायर फिटनेस सर्टिफिकेट वाला प्लेन उड़ाया

नई दिल्ली। एयर इंडिया ने अपने ए-320 निचो प्लेन को फिटनेस सर्टिफिकेट एक्सपायर होने के बाद भी 8 रूट्स पर उड़ाया। 26 नवम्बर को एयरलाइन ने नागरिक उड्डयन महानिदेशालय (डीजीसीए) को इसकी जानकारी दी।

मामला सामने आने के बाद डीजीसीए ने प्लेन के उड़ान पर रोक लगा दी है। वहीं एक्सपायर सर्टिफिकेट के साथ प्लेन को उड़ने की परमिशन देने वाले

विमान ने आठ रूट्स पर उड़ान भरी, मामले से जुड़े लोगों को ड्यूटी से हटाया

एयरलाइन के स्टफ को ड्यूटी से हटा दिया है। फिलहाल कोन-कोन लोग इसमें शामिल थे, इसकी जानकारी सामने नहीं आई है। ए-320 विमान पहले विस्तारा एयरलाइन के बेड़े में था। नवम्बर 2024 में विस्तारा का एयर इंडिया के साथ मर्जर हुआ।

रक्षा मंत्री ने बड़ा राजनीतिक दावा किया

बोलें: सरदार वल्लभभाई पटेल ने तत्कालीन प्रधानमंत्री को रोका



बनाने का सुझाव दिया था, लेकिन पटेल ने साफ मना कर दिया। उन्होंने आगे दावा किया कि नेहरू ने पटेल के निधन के बाद उनके स्मारक के लिए जनता द्वारा जुटाए गए धन को कुएं और सड़कों के निर्माण में खर्च करने का

सुझाव दिया था, जो उनकी विरासत को दबाने की कोशिश थी। रक्षा मंत्री ने कहा कि पटेल सच्चे अर्थों में उदार और निष्पक्ष नेता थे, जिन्होंने कभी भी गुटिकरण की राजनीति नहीं की। कार्यक्रम में राजनाथ सिंह ने कहा

कि सोमनाथ मंदिर को पुनर्निर्माण के लिए सरकार से एक भी पैसा नहीं लिया गया था, क्योंकि पूरा धन जनता से आया था। उन्होंने कहा कि इसी तरह अयोध्या में राम मंदिर भी पूरी तरह जनता के सहयोग से बना है और यह वास्तविक धर्मनिरपेक्षता का उदाहरण है। सिंह ने दावा किया कि कांग्रेस के 1946 के अध्यक्ष चुनाव में अधिकतर प्रस्ताव पटेल के पक्ष में थे, लेकिन महात्मा गांधी के अनुरोध पर पटेल ने अपना नाम वापस ले लिया और नेहरू अध्यक्ष बने, जिसके बाद वह प्रधानमंत्री बने। रक्षा मंत्री ने कहा कि कुछ राजनीतिक ताकतों ने वर्षों तक पटेल की विरासत को दबाने की कोशिश की।

पुलिस ने मुठभेड़ में सवा लाख के इनामी मिथुन को किया ढेर

शाह टाइम्स संवाददाता झिंझाना। एक लाख रूपए का इनामी कुख्यात बदमाश मिथुन सोमवार देर रात पुलिस मुठभेड़ में मारा गया। पुलिस द्वारा जुटाई गई जानकारी के अनुसार मिथुन लंबे समय से कई गंभीर मामलों में वांछित चल रहा था और विभिन्न राज्यों में अपराधों को अंजाम देकर फरार हो जाता था।

मिथुन के खिलाफ पहला बड़ा मामला गांव अलाउद्दीनपुर निवासी पूनम पत्नी इतवारी की तहरीर पर दर्ज हुआ था। पूनम ने आरोप लगाया था कि मिथुन ने उसके पति तथा देवर पर चाकुओं से हमला किया था। इस हमले में महिला के देवर भारत की मौत हो गई थी। घटना के बाद पुलिस ने मिथुन अलींदीनपुर और किशन उर्फ भेंटर निवासी खो. कसा के खिलाफ मुकदमा पंजीकृत



किया था।

एक अन्य मामले में वह थाना आदर्श मंडी पुलिस के हथ्थे चढ़ा था, जहां पूछताछ के दौरान उसने गांव के ही भारत की चाकू मारकर की गई हत्या को कबूल किया था। आरोप साबित होने पर उसे जेल भेज दिया गया था।

परिवारिक घटनाक्रम और दृष्टे रिश्ते

जानकारी के मुताबिक बड़े विवाद से पहले मिथुन की पत्नी कमलेश को एक घरेलू कार्यक्रम में गोली लग गई थी। इसी घटना के बाद घरेलू कलह बढ़ा और मिथुन के जेल जाने के बाद उसकी पत्नी



तीन बच्चों को छोड़कर चली गई थी। दो बेटियां और एक बेटा वर्तमान में मिथुन की मां मैना के संरक्षण में रह रहे हैं। परिजनों ने बताया कि मिथुन इसी वर्ष अप्रैल में जेल से रिहा हुआ था। रिहाई के बाद उसने गांव की ही रामरति से शादी कर ली थी और दिल्ली में एक

रेस्टोरेंट में वेटर की नौकरी करने लगा था। बताया जाता है कि पुराने विवादों में मुखबिरी के शक से उसके और गांव के लोगों के बीच तनाव बना रहता था।

लगातार अपराधों का सिलसिला
पुलिस के अनुसार मारा गया आरोपी मिथुन अत्यंत शातिर था



और कई राज्यों में सक्रिय था। उस पर बाइक चोरी, हत्या का प्रयास, हत्या, गैंगस्टर एक्ट सहित 20 गंभीर मुकदमे दर्ज हैं। इन मामलों में तमिलनाडु, दिल्ली में 3, बड़ौता 1, बागपत 1, झिंझाना थाना 6, थाना आदर्श मंडी में 2, शामली कोतवाली 1, आंध्र प्रदेश गुंटगल

पानीपत व उत्तराखंड पुलिस ने कैराना में डाली दबिश

शाह टाइम्स संवाददाता कैराना। पानीपत सीआईए-1 की टीम ने हत्या के मामले में वांछित चल रहे आरोपी की तलाश में कस्बे में दबिश दी। टीम ने नगर के कई इलाकों में जाकर संभावित ठिकानों की बारीकी से तलाशी ली और स्थानीय लोगों से भी पूछताछ कर जानकारी जुटाई।

मंगलवार को पीएसआई -1 की चार सदस्य टीम देवरज, एसआई अनिल, एसआई महेश, एसआई युधिष्ठिर तथा कांस्टेबल विजय कैराना कोतवाली पहुंची। आमद दर्ज कराने के बाद स्थानीय पुलिस के साथ हत्यारे की तलाश में दबिश डाली और उसके होने के संभावित ठिकानों का सत्यापन कर उसके रिश्तेदारों और परिचितों से भी पूछताछ की, लेकिन टीम को कोई सफलता हाथ नहीं लगी, जिसके बाद टीम वापस लौट गई।

बताया जाता है कि हत्यारे के विरुद्ध संगीन धाराओं में मुकदमा दर्ज है।उधर उत्तराखण्ड के देहरादून पटेलनगर थाना की पुलिस एसआई मोहन सिंह के नेतृत्व में टीम कैराना पहुंची, जहां आमद दर्ज कराने के बाद टीम ने मारपीट के मामले में वांछित चल रहे आरोपी की तलाश में कस्बे के मोहल्ला बेगमपुरा में दबिश डाली, लेकिन आरोपी हाथ नहीं लग सका। बाद में टीम वापस लौट गई।

कैराना के राजमिस्त्री की पानीपत सड़क हादसे में मौत

शाह टाइम्स संवाददाता कैराना। अपने पिता के साथ हरियाणा में राजमिस्त्री का कार्य कर रहे युवक की सड़क हादसे में मौत हो गई। पोस्टमार्टम के बाद मृतक युवक का शव कैराना पहुंचा। जिसके बाद परिजनों में कोहराम मच गया। मृतक को निकट स्थित कब्रिस्तान में सुपुर्द-ए- खाक क्रीडिया गया है।

मोहल्ला दरबार खुर्द निवासी वासिल उर्फ लाला पुत्र शकील अपने पिता के साथ हरियाणा के कस्बा समालखा के गांव राणा में राजमिस्त्री का कार्य करने के लिए



गया था। वासिल अपनी बाइक लेकर कुछ सामान लेने के लिए निकला था, जैसे ही वह हाइवे पर स्थित गांव शिवागढ़ी के निकट

पहुंचा तो विपरीत दिशा से आ रही बाइक से उसकी भिड़त हो गई। हादसा इतना भीषण था कि दोनों बाइकों पर सवार युवक गंभीर रूप से घायल हो गए। राहगीरों की मदद से घायलों को सरकारी अस्पताल में भर्ती कराया गया, जहां कैराना निवासी वासिल की दर्दनाक मौत हो गई, वहीं दूसरी बाइक पर सवार बिहार निवासी युवक की भी उपचार के दौरान मौत हो गई। मृतक युवक पांच भाइयों में चौथे नम्बर का था और विवाहित था।हादसे के बाद परिजनों में कोहराम मचा हुआ है।

जानलेवा हमला मामले का वांछित गिरफ्तार

कैराना। पुलिस ने ग्राम गंदराऊ में हुए जानलेवा हमले के मामले में नामजद वांछित आरोपी को गिरफ्तार कर लिया है। पुलिस ने आरोपी के कब्जे से घटना में प्रयुक्त डंडा भी बरामद किया है। विदित रहे कि त्त 14 नवंबर को ग्राम गंदराऊ निवासी बाबर पुत्र आलिय ने पुलिस की तहरीर देकर आरोप लगाया था कि कुछ लोग उसके घर में घुस आए और गाली-गलौच करते हुए मारपीट की।

आरोपियों पर बाबर की हत्या करने की नीयत से धारदार हथियार से हमला करने का आरोप है। इसी क्रम में बुधवार को कैराना पुलिस ने ग्राम गंदराऊ से वांछित आरोपी उन्मान पुत्र बदीर को गिरफ्तार कर लिया। पुलिस ने उसके पास से घटना में प्रयुक्त डंडा भी बरामद किया है।पुलिस ने संबंधित धाराओं में उसे जेल भेज दिया है।

कंपोजिट विद्यालय गंगेरु में मेरा गांव मेरा विद्यालय कार्यक्रम आयोजित

कांथला। पीएम कंपोजिट विद्यालय गंगेरु में मंगलवार को मेरा गांव मेरा विद्यालय कार्यक्रम आयोजित किया गया। कार्यक्रम में मुख्य अतिथि के रूप में विद्यालय के पूर्व प्रधानाध्यापक वकील अहमद ने शिरकत की। मुख्य अतिथि ने विद्यालय के स्थापना वर्ष, भवन निर्माण तथा प्रारंभिक दशकों की परिस्थितियों पर प्रकाश डाला। उन्होंने बताया कि वर्ष 1950 में स्थापित यह विद्यालय क्षेत्र के 30-40 गांवों के बच्चों की शिक्षा का प्रमुख केंद्र था। उस समय विद्यालय दो शिफ्टों में चलता था तथा रात में भी कक्षाएं लगती थीं। यह जानकर छात्र-छात्राएं आश्चर्यचकित रह गए।बताया कि इस विद्यालय से पढ़कर कई छात्र आईएएस,



आईपीएस सहित उच्च पदों पर पहुंचे हैं। साथ ही उन्होंने गांव गंगेरु के इतिहास और यहां के प्रमुख उद्योग कंबल निर्माण, जो विदेशों तक

प्रसिद्ध है, की जानकारी भी विद्यार्थियों को दी। कार्यक्रम के तहत छात्र-छात्राओं द्वारा गांव में रैली निकाली गई। विद्यालय में दौड़, वाद-विवाद, निबंध, तथा स्लोान प्रतियोगिता का आयोजन किया गया। इस दौरान समस्त विद्यालय स्टाफ तथा छात्र-छात्राएं उपस्थित रहे। प्रधानाध्यापक द्वारा मुख्य अतिथि को स्मृति चिन्ह भेंट कर सम्मानित किया गया।

संतरों से भरा ट्रक गायब होने में राजस्थान पुलिस ने आरोपी को दबाचा

कांथला। राजस्थान राज्य के थाना भिवानी मंडी, जिला झालावाड़ निवासी एक व्यापारी ने सोनू पुत्र खुशींद, निवासी कस्बा एलम, पर 720 पेटी संतरा से भरे ट्रक को गायब करने का गंभीर आरोप लगाया था। व्यापारी की तहरीर पर राजस्थान पुलिस ने मुकदमा दर्ज कर आरोपी की तलाश शुरू की थी। गत सोमवार देर शाम थाना भिवानी मंडी के एसआई सुरेंद्र सिंह, हेड कांस्टेबल दीपेंद्र सिंह और हेड कांस्टेबल तेजेंद्र सिंह थाने पर आमद दर्ज कराने पहुंचे। इसके बाद स्थानीय पुलिस की मदद से आरोपी के घर पर दबिश दी गई, जहां से सोनू की हिरासत में ले लिया गया कार्यवाहक प्रभारी निरीक्षक राजीव कुमार ने बताया कि राजस्थान पुलिस ने थाने पर आमद कराई थी और एक आरोपी को हिरासत में लेकर अपने साथ राजस्थान रवाना हो गई है।



नहीं जागा विकास प्राधिकरण, अवैध प्लॉटिंग बेखौफ जारी

शाह टाइम्स संवाददाता कैराना। कस्बे में अवैध प्लॉटिंग का खेल घड़ल्ले से जारी है। लक्ष्मी की चमक और गहरे गठजोड़ के आगे मुजफ्फरनगर विकास प्राधिकरण की कार्यप्रणाली सवालों के घेरे में है। विभाग की अनदेखी का फायदा उठाकर कालोनाइजर खुलेआम कानून को टेंगा दिखा रहे हैं और शासन/प्रशासन को खुली चुनौती दे रहे हैं।

कस्बे में प्राधिकरण और काला. नाइजरो के बीच गठजोड़ की जड़ें इतनी गहरी दिखाई देती हैं कि बिना मानचित्र स्वीकृति के कालोनियां खड़ी कर दी जाती हैं। हैरानी की बात यह है कि इन अवैध कालोनियों में कालोनाइजर बिजली, सड़क व अन्य सभी सुविधाएं उपलब्ध कराने का दावा करते नहीं थकते।लोगों को बिजली विभाग से पोल प्राप्त करने के लिए कई-कई चक्कर लगाने पड़ते हैं, जबकि प्रॉपर्टी डीलरों को दर्जनों पोल तक आसानी में लेकर अपने

संबंधित स्थान का अनुमोदित एस्टीमेट मौजूद है या नहीं।कई कालोनियों के मुख्य द्वार इस तरह से तैयार किए जाते हैं कि पहली नजर में स्वीकृत कालोनी होने का भ्रम पैदा हो, जबकि हकीकत इसके बिल्कुल उलट होती है। मुजफ्फरनगर विकास प्राधिकरण की स्थिति ऐसी है कि एक के बाद एक अवैध कालोनी बन रही है और विभाग नोटिस जारी कर खानापूर्ति कर देता है।सूत्रों के अनुसार, इस पूरे खेल में विभाग के कुछ जिम्मेदार कर्मियों की मिलीभगत से राज्य सरकार को करोड़ों रूपए के राजस्व की हानि हो रही है। ऐसे में बड़ा प्रश्न यह खड़ा होता है कि जब रखवाले ही व्यवस्था को खोखला करने में लगे हों, तो कार्रवाई कौन करेगा?

अवैध कालोनियों की जांच कराई जाएगी।जहां उपरांत अनियमितताएं पाए जाने पर कार्रवाई होगी।

कविता मीना
उपाध्यक्ष विकास प्राधिकरण
मुजफ्फरनगर

एक नजर

मिशन शक्ति टीम ने महिलाओं व बालिकाओं को किया जागरूक



शाह टाइम्स संवाददाता कैराना। कोतवाली प्रभारी निरीक्षक समयपाल अत्री के नेतृत्व में मिशन शक्ति टीम व एंटी रोमियो टीम ने क्षेत्र के विभिन्न स्थानों पर जागरूकता कार्यक्रम आयोजित किए। टीम ने महिलाओं एवं बालिकाओं को सुरक्षा संबंधी महत्वपूर्ण जानकारी देते हुए मिशन शक्ति फेज 5.0 के तहत सरकारी हेल्पलाइन नंबरों की जानकारी दी। मंगलवार को मिशन शक्ति टीम प्रभारी पीकी गोस्वामी के नेतृत्व में आयोजित कार्यक्रम में महिलाओं को वूमैन पावर लाइन, यूपी 112, महिला हेल्पलाइन 181, चाइल्ड हेल्पलाइन 1098 व साइबर क्राइम हेल्पलाइन 1930 सहित अन्य सेवाओं के बारे में जागरूक किया गया। साथ ही साइबर अपराध व महिला सुरक्षा से जुड़े उपायों की जानकारी भी प्रदान की गई।कैराना कोतवाली की महिला वोट अधिकारी ने महिलाओं को सरकारी सहायता सेवाओं, सुरक्षा उपायों तथा मिशन शक्ति अभियान के लाभों के बारे में विस्तार से जानकारी दी।कार्यक्रम के दौरान पुलिस टीम ने महिलाओं से संवाद कर उनकी समस्याएं को जाना और हर संभव सहायता का आश्वासन दिया।

रोजगार मेले का आयोजन दस से

शाह टाइम्स संवाददाता शामली। जिला सेवायोजन कार्यालय की ओर से जनपद के बेरोजगार युवाओं को रोजगार उपलब्ध कराने के उद्देश्य से 10 से 17 दिसंबर तक विभिन्न स्थानों पर रोजगार मेलों का आयोजन किया जाएगा। जिला सेवायोजन अधिकारी अजय कुमार ने बताया कि 10 दिसंबर को मुस्ली मनो. हर इंटर कॉलेज, ईशोपुर टोल, 11 दिसंबर को आरएसएस इंटर कॉलेज, झिंझाना, 12 दिसंबर को लाला इंद्र प्रकाश जनता इंटर कॉलेज, बाबरी, 15 दिसंबर को बासु जवान सिंह इंटर कॉलेज, खन्नावली, 17 दिसंबर को बीबी। इंटर कॉलेज, शामली में रोजगार मेले आयोजित होंगे। सभी मेले प्रातः 10 बजे से दोपहर 2 बजे तक चलेंगे। रोजगार मेलों में आरआर मैनपावर मैनेजमेंट सर्विस (मसरसन सूमी वायर.), ऑरिजेल इन्फ़ोटेक्नॉलॉजी इंडिया प्रा. लि., एकेएस जॉय्स प्लेसमेंट प्रा.लि., भारतीय जीवन बीमा निगम, होली हर्ब्स प्रा. लि., पुखराज हेल्थकेयर सहित अन्य कंपनियों साक्षात्कार के माध्यम से 1250 पदों पर चयन करेंगी। इन पदों के लिए अलग-अलग शहरों अहमदाबाद के सानंद, शामली, खीरी, लखनऊ, पोलीभीत, प्रतापगढ़, प्रयागराज, रायबरेली, आगरा, नोएडा, गाजियाबाद, कानपुर, वाराणसी, गुरुग्राम, सोनीपत, भिवान्डी आदि के लिए भर्ती की जाएगी।

बिना रॉयल्टी रेत ढोते पांच डंपरों पर लगा लाखों का जुर्माना



शाह टाइम्स संवाददाता झिंझाना। मेरठ/करनाल हाईवे पर बिना रॉयल्टी के रेत ढो रहे पांच डंपरों को खनन विभाग की टीम ने मंगलवार शाम चेकिंग अभियान के दौरान पकड़कर भारी जुर्माना लगाया। कार्रवाई के बाद हाईवे पर चलने वाले अन्य डंपर चालकों में हड़कंप मचा हुआ है। मंगलवार को शाम खनन अधिकारी शामली सुधाकर सिंह ने हाईवे पर लगातार मिल रही औबरलाड और अवैध खनन की शिकायतों के आधार पर चेकिंग अभियान चलाया। इसी दौरान खान से रेत भरकर आ रहे पांच डंपर बिना रॉयल्टी के पकड़े गए। खनन अधिकारी सुधाकर सिंह ने बताया कि सभी डंपरों पर लगभग एक लाख अस्सी हजार रूपए का जुर्माना लगाया गया है। उन्होंने कहा कि अवैध खनन और बिना रॉयल्टी के माल ढोने वालों पर आगे भी सख्त कार्रवाई जारी रहेगी।

जिला अस्पताल से मरीज की बाइक चोरी

शाह टाइम्स संवाददाता शामली। कांथला क्षेत्र के गांव खड्गवली निवासी अंशुल पुत्र सुंदर मंगलवार को अपने दोस्त रितेश की मां को जिला अस्पताल में दवा दिलाने के लिए अपनी बाइक से लेकर आया था। बताया जाता है कि जब वह हॉस्पिटल में दवा लेने के बाद वापस लौटे तो हॉस्पिटल से बाइक गायब थी। अंशुल व उसके दोस्त रितेश ने बाइक की काफी तलाश की, लेकिन उसका कोई सुराग नहीं लग सका। बाद में हॉस्पिटल परिसर में तैनात पुलिसकर्मियों को मामले की सूचना दी गई। पुलिस ने हॉस्पिटल में लगे सीसीटीवी कैमरों की जांच की तो पता चला कि चोर बाइक चोरी करते हुए सीसीटीवी कैमरे में कैद हुआ है। पुलिस ने पीडित की तहरीर के आधार पर आरोपी चोरों की तलाश शुरू कर दी है। जिला अस्पताल में आए दिन बाइक चोरी की घटनाओं में वृद्धि हुई है, लेकिन पुलिस चोरों को पकड़ने में नाकाम है।

